



## मुंडे महाविद्यालयात वृक्षारोपण व वृक्षदिंडी कार्यक्रम संपन्न

मंडणगड (प्रतिनिधी)दि. : सावित्रीबाई फुले शिक्षण प्रसारक मंडळाच्या लोकनेते गोपीनाथजी मुंडे कला, वाणिज्य व विज्ञान महाविद्यालयात राष्ट्रीय सेवा योजना विभागाचे उद्घाटन व या विभागामार्फत मुंबई विद्यापीठ वर्धापन दिनानिमित्त वृक्षदिंडी व महाविद्यालय परिसरात वृक्षारोपण करण्यात आले. यावेळी मंडणगडचे तहसीलदार मा. प्रशांत पानवेकर, पोलीस निरिक्षक श्री. अनिल गंभीर, उपप्राचार्य डॉ. वाल्मिक परहर, एन.एस.एस. कार्यकमाधिकारी प्रा. मुकेश कदम, डॉ. शामराव वाघमारे, डॉ. संगीता घाडगे, प्रा. विष्णु जायभाये, डॉ. विनोदकुमार चव्हाण तसेच सर्व प्राध्यापक उपस्थित होते.

कार्यक्रमाच्या सुरुवातीस प्रा. डॉ. शामराव वाघमारे यांनी प्रास्ताविक करून उपस्थिता मान्यवरांचे स्वागत केले. तहसीलदार मा. प्रशांत पानवेकर यांनी सांगितले की, वृक्षारोपणाबोबच वृक्षसंवर्धन ही आज काळाची गरज बनली असून महाविद्यालयीन युवकांनी आपल्या परिसरात त्याचा प्रसार करणे गरजेचे आहे. तर पोलीस उपनिरिक्षक श्री. अनिल गंभीर यांनी पर्यावरणाचे संरक्षण करण्यासाठी झाडे लावणे आवश्यक आहे असे सांगितले.

‘झाडे लावा, पर्यावरण वाचवा’, ‘कावळा म्हणतो काव काव, माणसा माणसा झाड लाव’, ‘एक माणूस, एक झाड’ ‘झाडे लावा झाडे जगवा अशा घोषणा देत मंडणगड शहरातून वृक्षदिंडी काढण्यात आली. यावेळी शहरात नगरपांचायतीच्या समोर वृक्षदिंडी आल्यानंतर त्या ठिकाणी नगरपंचायत उपनगराध्यक्षा सौ. श्रद्धा लेंडे व नगरपंचायत बांधकाम सभापती श्री. आदेश मर्चडे यांनी स्वागत केले आणि वृक्षदिंडी जनजागृती करीता शुभेच्छा दिल्या. महाविद्यालय परिसरात तहसीलदार मा. प्रशांत पानवेकर, पोलीस निरिक्षक श्री. अनिल गंभीर, प्राचार्य डॉ. विजय कुलकर्णी, उपप्राचार्य डॉ. वाल्मिक परहर यांचे हरते साग, काजू, आंबा, निलगिरी, गुलमोहर आदी विविध प्रकारची रोपे लावण्यात आली. यामध्ये राष्ट्रीय सेवा योजना विभागातील सर्व स्वयंसेवक व स्वयंसेविका व महाविद्यालयातील विद्यार्थी उत्सर्गपणे सहभागी झाले होते.

कार्यक्रम यशस्वी होण्यासाठी कार्यकमाधिकारी प्रा. मुकेश कदम, सहायक प्रा. डॉ. शामराव वाघमारे, डॉ. संगीता घाडगे यांनी परिश्रम घेतले.